



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ 188 /ລບ
ນະຄອນຫຼວງວຽງຈັນ, ວັນທີ 07. 06. 2018

ດໍາລັດ

ວ່າດ້ວຍ ແຂດເສດຖະກິດພືເສດ

- ອີງຕາມກົດໝາຍ ວ່າດ້ວຍລັດຖະບານ ແຫ່ງ ສປປ ລາວ (ສະບັບປັບປຸງ) ເລກທີ 04/ສພຊ, ລົງວັນທີ 8 ພະຈິກ 2016;
- ອີງຕາມກົດໝາຍ ວ່າດ້ວຍການສຶ່ງເສີມການລົງທຶນ ສະບັບເລກທີ 14/ສພຊ, ລົງວັນທີ 17 ພະຈິກ 2016;
- ອີງຕາມການສະເໜີ ສະບັບເລກທີ 0950/ກພທ, ລົງວັນທີ 30 ພຶດສະພາ 2018 ຂອງກະຊວງແຜນການ ແລະ ການລົງທຶນ.

ລັດຖະບານ ອອກດໍາລັດ:

ໝວດທີ 1 ບົດບັນຍັດທົ່ວໄປ

ມາດຕາ 1 ຈຸດປະສົງ

ດໍາລັດສະບັບນີ້ ກໍານົດຫຼັກການ, ລະບຽບການ, ມາດຕະການກ່ຽວກັບການສ້າງຕັ້ງ ແລະ ການຄ້ຳອນໃຫວ ແຂດເສດຖະກິດພືເສດ ຊຶ່ງເປັນການຈັດຕັ້ງຜັນຂະຫຍາຍກົດໝາຍ ວ່າດ້ວຍການສຶ່ງເສີມການລົງທຶນ ເພື່ອດຶງດູດການ ລົງທຶນ ດ້ວຍການວາງນະໂຍບາຍສຶ່ງເສີມພືເສດ ແນໃສ່ຮັດໃຫ້ການລົງທຶນ ມີຄວາມສະດວກ, ວ່ອງໄວ, ຖືກຕ້ອງ, ໂປ່ງ ໄສ, ຮັບປະກັນສິດຜົນປະໂຫຍດຂອງລັດ, ປະຊາຊົນ, ຜູ້ພັດທະນາເຂດ ແລະ ຜູ້ລົງທຶນ, ສາມາດເຊື່ອມໂຍງກັບ ພາກ ພື້ນ ແລະ ສາກົນ, ປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ແຫ່ງຊາດ ໃຫ້ຂະຫຍາຍຕົວຢ່າງຕໍ່ເນື່ອງ ແລະ ຍືນຍົງ.

ມາດຕາ 2 ແຂດເສດຖະກິດພືເສດ

ເຂດເສດຖະກິດພືເສດ ຂຽນຫຍໍວ່າ “ ຂສພ ” ຂຽນເປັນພາສາອັງກິດ: Special Economic Zone “SEZ” ແມ່ນເຂດທີ່ມີກົນໄກຄຸມຄອງບໍລິຫານສະເພາະ ເພື່ອສ້າງເງື່ອນໄຂໃຫ້ແກ່ການດຶງດູດການລົງທຶນ ທີ່ນຳໃຊ້ຕັກ ໂນໂລຊີສູງ, ນຳໃຊ້ນະວັດຕະກຳ ໃນການຜະລິດກະສິກຳເປັນສິນຄ້າ, ການຜະລິດທີ່ສະອາດ, ປະປັດຊັບພະຍາກອນທຳ ມະຊາດ ແລະ ພະລັງງານ ເພື່ອການພັດທະນາແບບຍືນຍົງ ແລະ ເປັນມິດກັບສິ່ງເວັດລ້ອມ.

ເຂດເສດຖະກິດພືເສດ ອາດປະກອບມີ ນິຄົມອຸດສາຫະກຳ, ແຂດພັດທະນາກະສິກຳ, ອຸດສາຫະກຳປຸງແຕ່ງ ເພື່ອສຶ່ງອອກ, ການພັດທະນາຕັກໂນໂລຊີ ແລະ ຂໍ້ມູນຂ່າວສານ, ການບໍລິການ, ການຄ້າ, ການທ່ອງທ່ຽວ.

ມາດຕາ 3 ການອະທິບາຍຄໍາສັບ

ຄໍາສັບຕ່າງໆ ທີ່ນຳໃຊ້ໃນດໍາລັດສະບັບນີ້ ມີຄວາມໝາຍ ດັ່ງນີ້:

- ອຸດສາຫະກຳການຜະລິດ ຫມາຍເຖິງ ການປຸງແຕ່ງດ້ວຍການນຳໃຊ້ເຄື່ອງຈັກ, ເຕັກໂນໂລຊີທັນສະໄໝ ແລະ ແຮງງານຄົນຢູ່ໃນໂຮງງານ ເພື່ອທຳການຜະລິດ, ການແປຮູບວັດຖຸດິບ, ວັດຖຸເຄື່ອງສໍາເລັດຮູບ ຈາກສະພາບເດີມໄປສູ່ຜະລິດຕະພັນໃໝ່ເປັນສິນຄ້າ ລວມທັງການນຳເອົາເຊື້ອສ່ວນມາປະກອບໃຫ້ກາຍເປັນຜະລິດຕະພັນໃໝ່ ທີ່ສ້າງມູນຄ່າເພີ່ມ;
- ການບໍລິການ ຫມາຍເຖິງ ການພັດທະນາອຸດສາຫະກຳການທ່ອງທ່ຽວ ທາງທຳມະຊາດ, ວັດທະນະທຳ ແລະ ປະຫວັດສາດ; ການບໍລິການທາງດ້ານສາຫະລະນະສຸກ, ສຶກສາ ແລະ ກິລາ-ກາຍຍະກຳ, ໂຮງແຮມ ແລະ ການບັນທຶກ, ອະສັງຫາລີມະຊັບ, ສຸນການຄ້າທັນສະໄໝ, ການບໍລິການຂົນສົ່ງ, ການທະນາຄານ ແລະ ການເງິນ;
- ຜູ້ພັດທະນາເຂົດ ຫມາຍເຖິງ ມີຕີບຸກຄົນ ທີ່ໄດ້ຮັບອະນຸຍາດຈາກລັດຖະບານ ແຫ່ງ ສປປ ລາວ ໃຫ້ລົງທຶນພັດທະນາລະບົບພື້ນຖານໂຄງລ່າງ ຂອງເຂົດເສດຖະກິດພິເສດ;
- ຜູ້ລົງທຶນ ຫມາຍເຖິງ ບຸກຄົນ, ມີຕີບຸກຄົນ ທີ່ໄດ້ຮັບອະນຸຍາດລົງທຶນ ເພື່ອດໍາເນີນທຸລະກິດການຜະລິດ, ການຄ້າ ແລະ ການບໍລິການ ຢ່າງຖືກຕ້ອງຕາມກິດໝາຍ ຢູ່ໃນເຂົດເສດຖະກິດພິເສດ;
- ຄະນະກຳມະການສິ່ງເສີມ ແລະ ຄຸ້ມຄອງການລົງທຶນ ຫມາຍເຖິງ ການຈັດຕັ້ງທີ່ລັດຖະບານສ້າງຕັ້ງຂຶ້ນ ໂດຍມີພາລະບົດບາດ ສິ່ງເສີມ ແລະ ຄຸ້ມຄອງການລົງທຶນ ຕາມທີ່ໄດ້ກຳນົດໄວ້ໃນກິດໝາຍ ວ່າດ້ວຍການສິ່ງເສີມການລົງທຶນ;
- ຄະນະຄຸ້ມຄອງເຂົດ ຫມາຍເຖິງ ຫົວໜ່ວຍການຈັດຕັ້ງທີ່ສ້າງຕັ້ງຂຶ້ນ ເພື່ອສິ່ງເສີມ ແລະ ຄຸ້ມຄອງເຂົດເສດຖະກິດພິເສດ ຊົ່ງໄດ້ຮັບອະນຸມັດສ້າງຕັ້ງ ຢູ່ບັນດາເຂົວງ, ນະຄອນຫຼວງ;
- ໜ່ວຍງານບໍລິການການລົງທຶນປະຕຸດງວ ຫມາຍເຖິງ ການຈັດຕັ້ງໜຶ່ງ ເພື່ອອ່ານວຍຄວາມສະດວກດ້ານຕ່າງໆ ໃຫ້ແກ່ການດໍາເນີນທຸລະກິດການຜະລິດ, ການຄ້າ ແລະ ການບໍລິການ ຢູ່ພາຍໃນເຂົດເສດຖະກິດພິເສດ ໃຫ້ມີຄວາມສະດວກວ່ອງໄວ, ໂປ່ງໃສ ແລະ ມີປະສິດທິຜົນ.

ມາດຕາ 4 ນະໂຍບາຍຂອງລັດກ່ຽວກັບເຂົດເສດຖະກິດພິເສດ

ລັດ ຊຸກຍູ້ສິ່ງເສີມບຸກຄົນ, ມີຕີບຸກຄົນ ແລະ ທຸກພາກສ່ວນເສດຖະກິດ ທັງພາຍໃນ ແລະ ຕ່າງປະເທດ ລົງທຶນເຂົ້າໃນການພັດທະນາເຂົດເສດຖະກິດພິເສດ.

ລັດ ວາງນະໂຍບາຍພິເສດ ກ່ຽວກັບການລົງທຶນ, ການດໍາເນີນທຸລະກິດ, ການຜະລິດ, ການບໍລິການ, ລາຍຮັບ-ລາຍຈ່າຍ, ການຄຸ້ມຄອງບໍລິຫານດ້ວຍກົນໄກປະຕຸດງວ ໃນເຂົດເສດຖະກິດພິເສດ ໂດຍສະເພາະເຂົດຫ່າງໄກສອກຫຼົງກາ ແລະ ທຸລະກັນດານ ເພື່ອດຶງດູດການລົງທຶນໃສ່ບັນດາຂະແໜງການ ທີ່ເປັນບຸລິມະສິດ ຂອງລັດ ໃນແຕ່ລະໄລຍະ ແນໃສ່ຢາດແຍ່ງເຕັກໂນໂລຊີ, ພິດຮຽນໃນການຄຸ້ມຄອງທຸລະກິດ, ພັດທະນາຊັບພະຍາກອນມະນຸດ, ຍົກລະດັບຄວາມຮູ້ຄວາມສາມາດຂອງພະນັກງານ ໃນການຄຸ້ມຄອງ, ແກ້ໄຂວຽກຮັດງານທຳ ແລະ ການຫຼຸດໂຕນກັນ ດ້ານການພັດທະນາ ຂອງປະຊາຊົນບັນດາເຜົ່າ, ສ້າງແຫ່ງລາຍຮັບເຂົ້າງົບປະມານແຫ່ງລັດ.

ມາດຕາ 5 ຫຼັກການການເຄື່ອນໄຫວວຽກງານຂອງເຂົດເສດຖະກິດພິເສດ

ເຂົດເສດຖະກິດພິເສດ ເຄື່ອນໄຫວວຽກງານຕາມຫຼັກການພື້ນຖານ ດັ່ງນີ້:

- ເຄີລົບ ແລະ ປະຕິບັດກິດໝາຍ, ສັນຍາພັດທະນາ ແລະ ນະໂຍບາຍສິ່ງເສີມ ຕາມດໍາລັດສະບັບນີ້;
- ຮັບປະກັນການພັດທະນາແບບຍືນຍົງ, ພິກປັກຮັກສາສິ່ງແວດລ້ອມ, ສິ່ງເສີມ ແລະ ອະນຸລັກວັດທະນະທຳອັນດີງມຂອງຊາດ;

3. ຄຸມຄອງບໍລິຫານ ຕາມກົນໄກການບໍລິການປະຕຸດງວ;
4. ຮັບປະກັນຄວາມໜັ້ນຄົງ, ຄວາມສະຫງົບ, ຄວາມປອດໄພ ພາຍໃນເຂດເສດຖະກິດພື້ນເສດ ແລະ ແຂວງ, ນະຄອນຫຼວງ ບ່ອນເຂດເສດຖະກິດພື້ນເສດຕັ້ງຢູ່.

ມາດຕາ 6 ການປົກປ້ອງການລົງທຶນຂອງຜູ້ພັດທະນາເຂດ ແລະ ຜູ້ລົງທຶນ

ຜູ້ພັດທະນາເຂດ ແລະ ຜູ້ລົງທຶນ ຢູ່ເຂດເສດຖະກິດພື້ນເສດ ໄດ້ຮັບການປົກປ້ອງສິດ ແລະ ຜົນປະໂຫຍດ ຂອງ ຕົນ ຈາກລັດຖະບານ ຕາມທີ່ໄດ້ກຳນົດໄວ້ ໃນດຳລັດສະບັບນີ້ ແລະ ກິດໝາຍ ວ່າດ້ວຍການສົ່ງເສີມການລົງທຶນ.

ມາດຕາ 7 ຂອບເຂດການນຳໃຊ້

ດຳລັດສະບັບນີ້ ນຳໃຊ້ສໍາລັບການຄຸມຄອງ ແລະ ການພັດທະນາ ເຂດເສດຖະກິດພື້ນເສດ ໃນ ສປປ ລາວ.

ມາດຕາ 8 ການຮ່ວມມືສາກົນ

ລັດ ສົ່ງເສີມການພົວພັນຮ່ວມມື ກັບຕ່າງປະເທດ, ພາກເໜີ້ນ ແລະ ສາກົນ ກ່ຽວກັບວຽກງານພັດທະນາ ແລະ ຄຸມຄອງເຂດເສດຖະກິດພື້ນເສດ ດ້ວຍການແລກປ່ຽນປິດຮູນ, ຂໍ້ມູນຂ່າວສານ, ເຕັກໂນໂລຊີ, ປະສິບການ ໃນການ ສົ່ງເສີມ ແລະ ການຄຸມຄອງການລົງທຶນ, ການຕະຫຼາດ, ການຄ້າ, ແຮງງານ, ແຫ່ງທຶນ, ປະຕິບັດສິນທິສັນຍາ ແລະ ສິນທິສັນຍາສາກົນ ທີ່ ສປປ ລາວ ເປັນພາຄີ.

ໝວດທີ 2

ການກຳນົດ ແລະ ການສ້າງຕັ້ງເຂດເສດຖະກິດພື້ນເສດ

ມາດຕາ 9 ການກຳນົດເຂດເສດຖະກິດພື້ນເສດ

ອີງການປົກຄອງຫ້ອງຖິ່ນ ເປັນຜູ້ກຳນົດ ແລະ ສະໜັບເຂດເສດຖະກິດພື້ນເສດ ຂອງຕົນ ໂດຍປະສານສົມທິບ ກັບຄະນະກຳມະການສົ່ງເສີມ ແລະ ຄຸມຄອງການລົງທຶນ ຂັ້ນສູນກາງ.

ມາດຕາ 10 ເງື່ອນໄຂການກຳນົດເຂດເສດຖະກິດພື້ນເສດ

ໃນການກຳນົດເຂດເສດຖະກິດພື້ນເສດ ຕ້ອງມີເງື່ອນໄຂ ດັ່ງນີ້:

1. ມີວັດຖຸປະສົງ ຂອງເຂດເສດຖະກິດພື້ນເສດ ຈະແຈ້ງ;
2. ມີທີ່ຕັ້ງທີ່ເໝາະສົມ, ກຳນົດເນື້ອທີ່ ແລະ ເຂດແຕນ ຢ່າງຈະແຈ້ງ;
3. ສອດຄ່ອງກັບແຜນພັດທະນາເສດຖະກິດ-ສັງຄົມ ຂອງຊາດ;
4. ສອດຄ່ອງກັບແຜນຍຸດທະສາດ ທີ່ດິນແຫ່ງຊາດ ແລະ ແຜນຍຸດທະສາດການພັດທະນາ ຂສພ.

ມາດຕາ 11 ການສ້າງຕັ້ງເຂດເສດຖະກິດພື້ນເສດ

ລັດຖະບານ ເປັນຜູ້ພິຈາລະນາຕົກລົງ ສ້າງຕັ້ງເຂດເສດຖະກິດພື້ນເສດ ຕາມການຄົ້ນຄວ້າ ແລະ ສະໜັບ ຂອງ ຄະນະກຳມະການສົ່ງເສີມ ແລະ ຄຸມຄອງການລົງທຶນ ຂັ້ນສູນກາງ.

ພາຍຫຼັງ ລັດຖະບານ ຕົກລົງສ້າງຕັ້ງເປັນເຂດເສດຖະກິດພື້ນເສດແລ້ວ ຈຶ່ງກຳນົດຮູບການລົງທຶນ ແລະ ຄັດ ເລືອກຜູ້ພັດທະນາ.

ມາດຕາ 12 ເງື່ອນໄຂການສ້າງຕັ້ງເຂດເສດຖະກິດພື້ນ

ການສ້າງຕັ້ງເຂດເສດຖະກິດພື້ນ ມອງຈາກເງື່ອນໄຂທີ່ໄດ້ກຳນົດໄວ້ ໃນມາດຕາ 10 ຂອງດໍາລັດສະບັບນີ້ ຍັງມີເງື່ອນໄຂເພີ່ມເຕີມ ດັ່ງນີ້:

1. ກຳນົດອາຍຸການພັດທະນາເຂດ ທີ່ຊັດເຈນ;
2. ກຳນົດແຈ້ງຜົນປະໂຫຍດຂອງລັດ, ປະຊາຊົນ, ຜູ້ພັດທະນາເຂດ ແລະ ຜູ້ລົງທຶນ;
3. ກຳນົດນະໂຍບາຍສິ່ງເສີມ ທີ່ຈະແຈ້ງ;
4. ຜ່ານການປະເມີນຜົນທາງດ້ານເສດຖະກິດ-ເຕັກນິກ ແລະ ສິ່ງແວດລ້ອມ-ສັງຄົມ;
5. ຢູ່ພາຍໃຕ້ການຄຸ້ມຄອງຂອງລັດຖະບານ ຫຼື ອົງການປົກຄອງຂັ້ນແຂວງ.

ມາດຕາ 13 ຮູບການລົງທຶນພັດທະນາເຂດເສດຖະກິດພື້ນ

ການລົງທຶນພັດທະນາເຂດເສດຖະກິດພື້ນ ມີສາມຮູບການ ດັ່ງນີ້:

1. ລັດລົງທຶນຮ້ອຍສ່ວນຮ້ອຍ;
2. ລັດຮ່ວມທຶນກັບເອກະຊົນພາຍໃນ ຫຼື ຕ່າງປະເທດ;
3. ເອກະຊົນລົງທຶນຮ້ອຍສ່ວນຮ້ອຍ.

ມາດຕາ 14 ເງື່ອນໄຂຂອງຜູ້ພັດທະນາເຂດ

ຜູ້ພັດທະນາເຂດ ຕ້ອງມີເງື່ອນໄຂຄົບຖ້ວນ ດັ່ງນີ້:

1. ມີຖານະນິຕິບຸກຄົມ;
2. ມີຖານະການເງິນທີ່ເຂັ້ມແຂງໜັ້ນຄົງ ໂດຍໄດ້ຮັບການກວດກາ ແລະ ຍັງຢືນຈາກສະຖາບັນການເງິນ ພາຍໃນ ຫຼື ຕ່າງປະເທດ ທີ່ເຊື່ອຕື່ໄດ້;
3. ມີປະສົບການ ແລະ ໄດ້ຮັບຜົນສໍາເລັດ ໃນການດຳເນີນທຸລະກິດ ໂດຍມີການຢັງຢືນຈາກອົງການທີ່ກ່ຽວຂ້ອງ;
4. ບໍ່ເຄີຍຖືກສານຕັດສິນໃຫ້ລົ້ມລະລາຍ ແລະ ບໍ່ເຄີຍຖືກສານຕັດສິນລົງໂທດຕັດອິດສະລະພາບ ຍ້ອນການກະທຳຜິດ ໂດຍເຈດຕະນາ.

ມາດຕາ 15 ການສະໜີຂໍພັດທະນາ

ຜູ້ມີຈຸດປະສົງລົງທຶນພັດທະນາເຂດເສດຖະກິດພື້ນ ຕ້ອງຢືນດຳຮ້ອງພ້ອມດ້ວຍເອກະສານປະກອບ ຕໍ່ຫ້ອງການບໍລິການການລົງທຶນປະຕຸຽວ ຂັ້ນສູນກາງ.

ໃນກໍລະນີມີຜູ້ສະໜີຂໍພັດທະນາເຂດເສດຖະກິດພື້ນ ແທ່ງດຽວແຕ່ສອງຄົນຂຶ້ນໄປ ຕ້ອງຜ່ານການຄັດເລືອກ ຕາມທີ່ໄດ້ກຳນົດໄວ້ໃນກົດໝາຍ ວ່າດ້ວຍການສິ່ງເສີມການລົງທຶນ.

ຜູ້ມີຈຸດປະສົງລົງທຶນພັດທະນາເຂດເສດຖະກິດພື້ນ ຕ້ອງຜ່ານການພິຈາລະນາຕາມ ສອງ ຂັ້ນຕອນ ຄື: ຂັ້ນຕອນເຊັ້ນບົດບັນທຶກຄວາມເຂົ້າໃຈ ແລະ ຂັ້ນຕອນເຊັ້ນສັນຍາພັດທະນາ.

ມາດຕາ 16 ເອກະສານປະກອບການສະໜີເຊັ້ນບົດບັນທຶກຄວາມເຂົ້າໃຈ

ການສະໜີເຊັ້ນບົດບັນທຶກຄວາມເຂົ້າໃຈ ປະກອບດ້ວຍເອກະສານ ດັ່ງນີ້:

1. ໃບດໍາຮ້ອງ;
2. ເອກະສານຢັງຢືນຖານະນິຕິບຸກຄົມ;
3. ເອກະສານຢັງຢືນຖານະການເງິນ;

4. ແຜນວາດເບື້ອງຕົ້ນ ເນື້ອທີ່ດິນຂອງໂຄງການ;
5. ເອກະສານອື່ນ ຕາມທີ່ໄດ້ກຳນົດໄວ້ ໃນໃບຄໍາຮ້ອງ.

ມາດຕາ 17 ການພິຈາລະນາການເຊັ້ນປົດບັນທຶກຄວາມເຂົ້າໃຈ

ພາຍຫຼັງໄດ້ຮັບຄໍາຮ້ອງຖືກຕ້ອງ ແລະ ຄົບຖ້ວນແລ້ວ ຫ້ອງການສິ່ງເສີມ ແລະ ຄຸ້ມຄອງເຂດເສດຖະກິດພິເສດ ຄົ້ນຄວ້າ ໂດຍປະສານສົມທີບກັບຂະແໜງການ ແລະ ອົງການປົກຄອງຫ້ອງຖິ່ນທີ່ກ່ຽວຂ້ອງ ແລ້ວລາຍງານຕໍ່ຄະນະ ກຳມະການສິ່ງເສີມ ແລະ ຄຸ້ມຄອງການລົງທຶນຂັ້ນສູນກາງ ເພື່ອພິຈານາ.

ໃນກໍລະນີຄະນະກຳມະການສິ່ງເສີມ ແລະ ຄຸ້ມຄອງການລົງທຶນ ຂັ້ນສູນກາງ ຕົກລົງເຫັນດີແລ້ວ ກະຊວງ ແຜນການ ແລະ ການລົງທຶນ ເຊັ້ນປົດບັນທຶກຄວາມເຂົ້າໃຈ ເພື່ອດໍາເນີນການສໍາຫຼວດພື້ນທີ່ ສຶກສາຂໍ້ມູນ ແລະ ປະກອບເອກະສານ ໃຫ້ສໍາເລັດພາຍໃນກຳນົດ ສືບແປດ ເດືອນ.

ມາດຕາ 18 ເອກະສານປະກອບການສະເໜີເຊັ້ນສັນຍາພັດທະນາ

ການສະເໜີຂໍເຊັ້ນສັນຍາພັດທະນາ ປະກອບດ້ວຍເອກະສານ ດັ່ງນີ້:

1. ໃບສະເໜີຂໍພັດທະນາ.
2. ໃບຢັ້ງປິນຂອບເຂດເນື້ອທີ່ດິນລະອຽດຂອງໂຄງການ ຈາກອົງການປົກຄອງຫ້ອງຖິ່ນ ແລະ ຂະແໜງການທີ່ກ່ຽວຂ້ອງ;
3. ແຜນແມ່ປົດການພັດທະນາໂຄງການ ແລະ ແຜນຜັງກ່າໜ້າເບື້ອງຕົ້ນ;
4. ບົດວິພາກເສດຖະກິດ-ຕັກນິກ;
5. ໃບຢັ້ງປິນຜົນກະທີບຕໍ່ສິ່ງເວັດລ້ອມ ແລະ ສັງຄົມ;
6. ຮ້າງສັນຍາພັດທະນາເຂດເສດຖະກິດພິເສດ;
7. ເອກະສານອື່ນ ຕາມທີ່ໄດ້ກຳນົດໄວ້ ໃນໃບສະເໜີຂໍພັດທະນາ.

ມາດຕາ 19 ການພິຈາລະນາເຊັ້ນສັນຍາພັດທະນາ

ພາຍຫຼັງສໍາເລັດການສຶກສາຂໍ້ມູນ, ປະກອບເອກະສານຖືກຕ້ອງ, ຄົບຖ້ວນ ແລະ ຮັບຮອງເອົາໄດ້ຍາກອງ ປະຊຸມຄະນະວິຊາການ ຂອງຂະແໜງການ ແລະ ຫ້ອງຖິ່ນແລ້ວ ຫ້ອງການສິ່ງເສີມ ແລະ ຄຸ້ມຄອງ ເຂດເສດຖະກິດ ພິເສດ ລາຍງານຜົນຕໍ່ຄະນະກຳມະການສິ່ງເສີມ ແລະ ຄຸ້ມຄອງການລົງທຶນ ຂັ້ນສູນກາງ, ເນື້ອໄດ້ຮັບການຕົກລົງເຫັນດີ ແລ້ວ ກະຊວງແຜນການ ແລະ ການລົງທຶນ ສະເໜີລັດຖະບານ ຂໍການອະນຸມັດ ເຊັ້ນສັນຍາພັດທະນາ ກັບຜູ້ພັດທະນາ ເຂດ ແລະ ອອກໃບອະນຸມູາດລົງທຶນພັດທະນາ ຢ່າງເປັນທາງການ.

ການສະເໜີຂໍພັດທະນາເຂດເສດຖະກິດພິເສດ ເພື່ອດໍາເນີນກິຈຈາກນ ຫຼື ຂະແໜງການອື່ນ ທີ່ບໍ່ໄດ້ກຳນົດໄວ້ ໃນ ມາດຕາ 2 ວັກ 2 ຂອງດໍາລັດສະບັບນີ້ ຊຸ່ງເຫັນວ່າມີຄວາມສໍາຄັນຕໍ່ການພັດທະນາເສດຖະກິດ-ສັງຄົມ ລັດຖະບານ ຈະໄດ້ລາຍງານສະພາແຫ່ງຊາດ ພິຈາລະນາຕົກລົງ.

ມາດຕາ 20 ສິດຂອງຜູ້ພັດທະນາເຂດ

ຜູ້ພັດທະນາເຂດ ມີສິດ ດັ່ງນີ້:

1. ໄດ້ຮັບການສິ່ງເສີມພິເສດ ແລະ ການອໍານວຍຄວາມສະດວກ ໃນການພັດທະນາເຂດເສດຖະກິດພິເສດ ຕາມ ທີ່ໄດ້ກຳນົດໄວ້ ໃນກົດໝາຍ;

2. ໄດ້ຮັບການປົກປ້ອງການລົງທຶນ ລວມທັງສິດ ແລະ ຜົນປະໂຫຍດອັນຊອບທໍາ ທີ່ໄດ້ມາຈາກການລົງທຶນ ຂອງ ຕິນ;
3. ໄດ້ຮັບຜົນປະໂຫຍດຈາກການເຊົ່າ ຫຼື ການພັດທະນາ ໂດຍສອດຄ່ອງກັບກົດໝາຍ ແລະ ລະບຽບການ ຂອງ ສປປ ລາວ;
4. ນຳໃຊ້ທີ່ດິນຕາມອາຍຸສັນຍາພັດທະນາ ໂດຍສອດຄ່ອງກັບກົດໝາຍ ແລະ ລະບຽບການ ທີ່ກ່ຽວຂ້ອງ;
5. ເປັນເຈົ້າກຳມະສິດຕໍ່ຊັບສິນຂອງຕິນ ເປັນຕົ້ນ ຕິກ, ອາຄານ ຫຼື ສິ່ງບຸກສ້າງ ໃນທີ່ດິນທີ່ໄດ້ຮັບສໍາປະທານ, ມີ ສິດໂອນກຳມະສິດໃຫ້ຄົນພາຍໃນ ຫຼື ຕ່າງປະເທດ ຕາມກົດໝາຍ ແລະ ລະບຽບການ;
6. ເປັນບັນຊີເປັນເງິນກີບ ຫຼື ເງິນຕາຕ່າງປະເທດ ຢູ່ທະນາຄານທີ່ຕັ້ງ ຢູ່ ສປປ ລາວ;
7. ໄດ້ຮັບສິດອື່ນ ຕາມທີ່ໄດ້ກຳນົດໄວ້ ໃນກົດໝາຍ ແລະ ລະບຽບການ.

ມາດຕາ 21 ພັນທະຂອງຜູ້ພັດທະນາເຊດ

ຜູ້ພັດທະນາເຊດ ມີພັນທະ ດັ່ງນີ້:

1. ສ້າງຕັ້ງບໍລິສັດ ເພື່ອດຳເນີນໂຄງການຕາມສັນຍາພັດທະນາ;
2. ປະຕິບັດຕາມສັນຍາພັດທະນາ, ແຜນແມ່ບົດການພັດທະນາ, ບົດວິພາກເສດຖະກິດ-ເຕັກນິກ, ບົດປະເມີນຜົນ ກະທິບ ຕໍ່ສິ່ງແວດລ້ອມ ແລະ ສັງຄົມ;
3. ເສຍພາສີ, ອາກອນ, ຄ່າທໍານຽມ ແລະ ຄ່າບໍລິການຢ່າງຄົບຖ້ວນ ຕາມສັນຍາພັດທະນາ, ກົດໝາຍ ແລະ ລະບຽບການ;
4. ຮ່ວມມືກັບອີງການປົກຄອງທ້ອງຖິ່ນ, ສິ່ງເສີມການມີສ່ວນຮ່ວມ ໃນການພັດທະນາຂອງປະຊາຊົນ ບ່ອນເຊດ ເສດຖະກິດພິເສດຕັ້ງຢູ່ ແລະ ປະກອບສ່ວນພັດທະນາທ້ອງຖິ່ນດັ່ງກ່າວ;
5. ສະໜີຂໍອະນຸມັດນຳຄະນະຄຸ້ມຄອງເຊດ ຕາມລະບຽບການ ກ່ຽວກັບການລົງທຶນ ເພື່ອດຳເນີນກົດຈະການໃດ ຫຼື ຢູ່ໃນ ຂສພ;
6. ຖືບັນຊີຕາມກົດໝາຍ ວ່າດ້ວຍການບັນຊີ ຂອງ ສປປ ລາວ, ໃນກໍລະນີຈໍາເປັນ ກໍສາມາດນຳໃຊ້ລະບົບບັນຊີ ສາກົນ ແຕ່ຕ້ອງໄດ້ຮັບການເຫັນດີຈາກຂະແໜງການການເງິນ ຂອງ ສປປ ລາວ;
7. ສິ່ງເສີມການນຳໃຊ້ແຮງງານລາວ ໂດຍສະເພາະແຮງງານຍິ່ງ ແລະ ຊົ່ມເຜົ່າ; ເອົາໃຈໃສ່ໃນການພັດທະນາສີມືແຮງ ການ, ຍົກລະດັບວິຊາສະເພາະ ແລະ ຖ້າຍຫອດເຕັກໂນໂລຊີ ໃຫ້ແກ່ຜູ້ອອກແຮງງານລາວ;
8. ປະກອບສ່ວນທາງດ້ານງົບປະມານ ໃນວຽກງານຕິດຕາມ, ກວດກາໂຄງການລົງທຶນ;
9. ສະຫຼຸບລາຍງານການດຳເນີນທຸລະກົດຂອງຕິນ ປະຈໍາສາມເດືອນ, ຫົກເດືອນ ແລະ ປະຈໍາປີ ຕໍ່ຫ້ອງການ ບໍລິການການລົງທຶນປະຕຸດງວວ ແລະ ຂະແໜງການທີ່ກ່ຽວຂ້ອງ;
10. ປະຕິບັດພັນທະອື່ນ ຕາມທີ່ໄດ້ກຳນົດໄວ້ ໃນກົດໝາຍ ແລະ ລະບຽບການ.

ໝວດທີ 3

ການລົງທຶນໃນເຂດເສດຖະກິດພິເສດ

ມາດຕາ 22 ກົດຈະການລົງທຶນ

ກົດຈະການລົງທຶນໃນເຂດເສດຖະກິດພິເສດ ປະກອບມີ:

1. ກົດຈະການທີ່ຄະນະຄຸ້ມຄອງເຊດ ຕ້ອງໄດ້ຂໍການອະນຸມັດ;
2. ກົດຈະການທີ່ຄະນະຄຸ້ມຄອງເຊດ ສາມາດອະນຸມັດ.

7. ເອກະສານຢັ້ງຢືນການນຳໃຊ້ທີ່ດິນ;
8. ເອກະສານຢັ້ງຢືນຖານະບຸກຄົນ, ມີຕິບຸກຄົນ;
9. ເອກະສານອື່ນ ຕາມທີ່ໄດ້ກຳນົດໄວ້ ໃນຄໍາຮ້ອງຂໍລົງທຶນ.

ມາດຕາ 29 ສິດ ແລະ ພັນທະຂອງຜູ້ລົງທຶນໃນເຂດເສດຖະກິດພິເສດ

ຜູ້ລົງທຶນໃນເຂດເສດຖະກິດພິເສດ ມີສິດໄດ້ຮັບນະໂຍບາຍພິເສດ ແລະ ປະຕິບັດພັນທະ ຕາມທີ່ໄດ້ກຳນົດໄວ້ ໃນດຳລັດສະບັບນີ້.

ສິດ ແລະ ພັນທະອື່ນ ຂອງຜູ້ລົງທຶນ ໃຫ້ປະຕິບັດຕາມທີ່ໄດ້ກຳນົດໄວ້ ໃນກົດໝາຍ ວ່າດ້ວຍການສົ່ງເສີມການ ລົງທຶນ ແລະ ກົດໝາຍອື່ນທີ່ກ່ຽວຂ້ອງ.

ໝວດທີ 4 ການສ້າງຕັ້ງຄະນະຄຸ້ມຄອງເຂດ

ມາດຕາ 30 ຄະນະຄຸ້ມຄອງ ເຂດເສດຖະກິດພິເສດ

ຄະນະຄຸ້ມຄອງເຂດເສດຖະກິດພິເສດ ແມ່ນກົງຈັກການຈັດຕັ້ງໜຶ່ງ ທີ່ຂຶ້ນກັບກະຊວງແຜນການ ແລະ ການ ລົງທຶນ ມີຖານະເຫຼົ່າພະແນກການ ຂັ້ນແຂວງ ປະກອບມີຂະແໜງການ, ໜ່ວຍງານ ແລະ ວິຊາການຈຳນວນໜຶ່ງ.

ແຂວງ, ນະຄອນຫຼວງ ທີ່ໄດ້ຮັບອະນຸຍາດສ້າງຕັ້ງເຂດເສດຖະກິດພິເສດ ຈະມີຄະນະຄຸ້ມຄອງເຂດ ຄະນະໜຶ່ງ ເປັນຜູ້ຄຸ້ມຄອງ ແລະ ບໍລິຫານເຂດເສດຖະກິດພິເສດ ເພື່ອເປັນໃຈກາງປະສານງານ ອໍານວຍຄວາມສະດວກແກ່ການ ພັດທະນາ ແລະ ການລົງທຶນ ຢູ່ໃນເຂດ.

ມາດຕາ 31 ການແຕ່ງຕັ້ງຄະນະຄຸ້ມຄອງເຂດ

ຄະນະຄຸ້ມຄອງເຂດເສດຖະກິດພິເສດ ມີຫົວໜ້າຄະນະຄຸ້ມຄອງເຂດ ແລະ ຮອງຫົວໜ້າຄຸ້ມຄອງເຂດຈຳນວນ ໜຶ່ງ.

ຫົວໜ້າຄະນະຄຸ້ມຄອງເຂດ ມີຕຳແໜ່ງບໍລິຫານເຫັນທີ່ຫົວໜ້າພະແນກ ຂັ້ນແຂວງ ຖືກແຕ່ງຕັ້ງ, ຍົກຍ້າຍ ຫຼື ປິດຕຳແໜ່ງ ໂດຍລັດຖະມິນຕິກະຊວງແຜນການ ແລະ ການລົງທຶນ ພາຍຫຼັງທີ່ໄດ້ຮັບການຮັບຮອງ ຈາກສະພາ ປະຊາຊົນ ຂັ້ນແຂວງ ແລະ ນະຄອນຫຼວງ ບິນພື້ນຖານການປະສານສົມທິບ ແລະ ຄວາມເປັນເອກະພາບກັບເຈົ້າແຂວງ, ເຈົ້າຄອງນະຄອນຫຼວງ ບ່ອນເຂດເສດຖະກິດພິເສດ ຕັ້ງຢູ່.

ຮອງຫົວໜ້າຄະນະຄຸ້ມຄອງເຂດ ຖືກແຕ່ງຕັ້ງ, ຍົກຍ້າຍ ຫຼື ປິດຕຳແໜ່ງ ໂດຍລັດຖະມິນຕິກະຊວງແຜນການ ແລະ ການລົງທຶນ ໂດຍການປຶກສາຫາລືກັບເຈົ້າແຂວງ, ເຈົ້າຄອງນະຄອນຫຼວງ ບ່ອນເຂດເສດຖະກິດພິເສດ ຕັ້ງຢູ່.

ດ້ານວຽກງານວິຊາການ, ວິບປະມານ, ບຸກຄະລາກອນ ຂອງຄະນະຄຸ້ມຄອງເຂດ ແມ່ນຂຶ້ນກັບກະຊວງແຜນ ການ ແລະ ການລົງທຶນ.

ໝວດທີ 5

ການຄຸ້ມຄອງວຽກງານໃນເຂດເສດຖະກິດພິເສດ ຂອງຄະນະຄຸ້ມຄອງເຂດ

ມາດຕາ 32 ການບໍລິການການລົງທຶນປະຕຸງງວ

ຄະນະຄຸ້ມຄອງເຂດ ສ້າງຕັ້ງໜ່ວຍງານບໍລິການການລົງທຶນປະຕຸງງວຢູ່ເຂດ, ເພື່ອປະສານສົມທິບກັບຂະ ແໜງການທີ່ກ່ຽວຂ້ອງ, ອໍານວຍຄວາມສະດວກ ໃຫ້ແກ່ການລົງທຶນທັງພາຍໃນ ແລະ ຕ່າງປະເທດ ຕາມສິດ ແລະ ໜ້າ ທີ່ຂອງຕິນ ເປັນຕົ້ນ:

1. ການຢັ້ງຢືນສິດນຳໃຊ້ທີ່ດິນ ແລະ ອະສັງຫາລົມະຊັບ;
2. ການອອກທະບຽນວິສາຫະກິດ ແລະ ເລກປະຈຳຕົວຜູ້ເສຍອາກອນ;
3. ການອະນຸມັດຄວດຕາປະທັບ, ການນຳເຂົາ-ສິ່ງອອກ;
4. ການຄຸ້ມຄອງແຮງງານ, ການເຂົາ-ອອກ ສປປ ລາວ ຂອງຜູ້ພັດທະນາເຂດ ແລະ ຜູ້ລົງທຶນ;
5. ການແຈ້ງເສຍອາກອນ, ແຈ້ງພາສີການນຳເຂົາ-ສິ່ງອອກ, ການເກັບຄ່າທຳນຽມ, ຄ່າບໍລິການຕ່າງໆຕາມກິດໝາຍ ແລະ ລະບຽບການ;
6. ການຢັ້ງຢືນແໜ່ງກຳເນີດສິນຄ້າ;
7. ການອອກໃບອະນຸຍາດປຸກສ້າງ, ໃບຢັ້ງຢືນຜົນກະທົບຕໍ່ສິ່ງແວດລ້ອມ ແລະ ສັງຄົມ;
8. ການອະນຸຍາດອື່ນ ທີ່ຕິດພັນກັບການລົງທຶນ;
9. ການບໍລິການອື່ນ ຕາມກິດໝາຍ ແລະ ລະບຽບການ.

ມາດຕາ 33 ການຮັກສາຄວາມສະຫງົບ

ຄະນະຄຸ້ມຄອງເຂດ ປະສານສົມທິບກັບອົງການປົກຄອງທ້ອງຖິ່ນ ບ່ອນເຂດເສດຖະກິດພື້ນເສດຕັ້ງຢູ່ ເພື່ອຮັບປະກັນວຽກງານປ້ອງກັນຄວາມສະຫງົບ ແລະ ຄວາມເປັນລະບຽບຮຽບຮ້ອຍພາຍໃນ ແລະ ອ້ອມຮອບເຂດ ຕາມກິດໝາຍ ແລະ ລະບຽບການ.

ສໍາລັບເຂດເສດຖະກິດພື້ນເສດໃດໜຶ່ງ ທີ່ເຫັນວ່າມີຄວາມຈຳເປັນສ້າງຕັ້ງໜ່ວຍງານປ້ອງກັນຄວາມສະຫງົບ ມັນໃຫ້ຄະນະຄຸ້ມຄອງເຂດ ລາຍງານເຈົ້າແຂວງ, ເຈົ້າຄອງນະຄອນຫຼວງ ເພື່ອສະໜັບສິນໄລດທະມິນໂກະຊວງປ້ອງກັນຄວາມສະຫງົບ ພິຈາລະນາ.

ມາດຕາ 34 ການເກັບກຳເຂົ້ມູນສະຖິຕິ

ຄະນະຄຸ້ມຄອງເຂດຕ້ອງມີລະບົບຕິດຕາມ, ເກັບກຳເຂົ້ມູນກ່ຽວກັບການພັດທະນາ, ການລົງທຶນ, ການດຳເນີນທຸລະກິດ ລວມທັງຂໍ້ມູນສະຖິຕິອື່ນ ທີ່ສໍາຄັນ ເພື່ອຮັບປະກັນການລາຍງານໃຫ້ພາກສວນທີ່ກ່ຽວຂ້ອງ ຢ່າງຖືກຕ້ອງ ແລະ ທັນເວລາ.

ມາດຕາ 35 ການເກັບລາຍຮັບ

ຄະນະຄຸ້ມຄອງເຂດ ປະສານສົມທິບກັບຂະແໜງການການເງິນ ສ້າງເງື່ອນໄຂຂໍ້ານວຍຄວາມສະດວກ ໃນການເກັບລາຍຮັບເຂົ້າງົບປະມານແຫ່ງລັດ ໃຫ້ຄົບຖ້ວນ, ວ່ອງໄວ ແລະ ໂປ່ງໃສ ພ້ອມທັງສະຫຼຸບລາຍງານຜົນໄດ້ຮັບ ໃນແຕ່ລະໄລຍະ ໃຫ້ພາກສວນທີ່ກ່ຽວຂ້ອງຢ່າງເປັນປົກກະຕິ.

ມາດຕາ 36 ການພັດທະນາສືມືແຮງງານ

ຜູ້ພັດທະນາ ແລະ ຜູ້ລົງທຶນ ຕ້ອງມີແຜນພັດທະນາສືມືແຮງງານທ້ອງຖິ່ນ ແລະ ຊຸມຊັນອ້ອມຂ້າງ ໃນທຸກລະດັບ ໂດຍສະເພາະສ້າງພະນັກງານບໍລິຫານ, ນາຍຊ່າງສີມື, ເຕັກນິກ, ວິສາວະກອນ ໃຫ້ເພີ່ມຂຶ້ນເປັນແຕ່ລະໄລຍະ.

ຄະນະຄຸ້ມຄອງເຂດ ຮ່ວມກັບຜູ້ພັດທະນາ ແລະ ຜູ້ລົງທຶນ ສັງລວມຄວາມຕ້ອງການແຮງງານ ໃນແຕ່ລະໄລຍະ, ປະສານສົມທິບກັບຂະແໜງການແຮງງານ ແລະ ສະຫວັດດີການສັງຄົມ, ຂະແໜງການສຶກສາທິການ ແລະ ກິລາ ແລະ ພາກສວນອື່ນ ທີ່ກ່ຽວຂ້ອງ ເພື່ອພັດທະນາສືມືແຮງງານ ແລະ ສະໜອງໃຫ້ເຂດເສດຖະກິດພື້ນ ຕາມຄວາມຕ້ອງການ ໃນແຕ່ລະໄລຍະໃຫ້ພຽງໝໍ.

ມາດຕາ 37 ການຄຸ້ມຄອງ ແລະ ປຶກປ້ອງ ແຮງງານ

ຄະນະຄຸ້ມຄອງເຂດເປັນເຈົ້າການ ປະສານສົມທີບກັບຜູ້ພັດທະນາ ແລະ ຜູ້ລົງທຶນ ເກັບກຳສະຖິຕິແຮງງານພາຍໃນເຂດເສດຖະກິດພິເສດ ໃນແຕ່ລະໄລຍະ ເພື່ອຄຸ້ມຄອງ, ປຶກປ້ອງ ແລະ ສຶກສາອົບຮົມຜູ້ອອກແຮງງານທ້ອງຖິ່ນ ແລະ ຊຸມຊົນອ້ອມຂ້າງ ຕາມກົດໝາຍທີ່ກ່ຽວຂ້ອງ.

ມາດຕາ 38 ການປຶກປ້ອງກສາສິ່ງແວດລ້ອມ, ວັດທະນະທຳ ແລະ ສັງຄົມ

ຄະນະຄຸ້ມຄອງເຂດ ຕິດຕາມ, ກວດກາ ແລະ ຊຸກຍູ້ ຜູ້ພັດທະນາ ແລະ ຜູ້ລົງທຶນ ປຶກປ້ອງກສາສິ່ງແວດລ້ອມ, ສັງຄົມ ແລະ ວັດທະນະທຳ ຮິດຄອງປະເພນີ້ອນດີງມຂອງຊາດ ຕາມທີ່ໄດ້ກຳນົດໄວ້ ໃນສັນຍາສັນຍາພັດທະນາ, ບິດວິພາກເສດຖະກິດ-ຕັກນິກ, ບິດປະເມີນຜົນກະທົບຕໍ່ສິ່ງແວດລ້ອມ ແລະ ສັງຄົມ, ກົດໝາຍ ແລະ ລະບຽບການ.

ມາດຕາ 39 ການປະກອບສ່ວນເຂົ້າໃນການພັດທະນາຊຸມຊົນ

ຄະນະຄຸ້ມຄອງເຂດຊຸກຍູ້ຜູ້ພັດທະນາ ແລະ ຜູ້ລົງທຶນ ປະກອບສ່ວນເຂົ້າໃນການພັດທະນາຊຸມຊົນທ້ອງຖິ່ນ ເປັນຕົ້ນ ການປຸກັຟງ ແລະ ລົງສັດ, ການຜະລິດເຄື່ອງຫັດຖະກຳ ແລະ ອື່ນໆ.

ໝວດທີ 6

ນະໂຢບາຍສິ່ງເສີມຕໍ່ຜູ້ພັດທະນາເຂດ

ມາດຕາ 40 ນະໂຢບາຍສິ່ງເສີມດ້ານພາສີ, ສ່ວຍສາອາກອນ

ຜູ້ພັດທະນາເຂດ ໄດ້ຮັບນະໂຢບາຍດ້ານພາສີ, ສ່ວຍສາອາກອນ ດັ່ງນີ້:

1. ນະໂຢບາຍດ້ານພາສີ, ສ່ວຍສາອາກອນກ່ຽວກັບການນຳເຂົ້າ ແລະ ສິ່ງອອກ ປະຕິບັດຕາມທີ່ໄດ້ກຳນົດໄວ້ ໃນ ກົດໝາຍ ວ່າດ້ວຍການສິ່ງເສີມການລົງທຶນ;
2. ຂະແໜງອຸດສາຫະກຳການຜະລິດ; ຂະແໜງບໍລິການ ການພັດທະນາອຸດສາຫະກຳການທ່ອງທ່ຽວ, ການ ບໍລິການທາງດ້ານສາຫາລະນະສຸກ, ສຶກສາ, ກິລາ-ກາຍຍະກຳ ແລະ ການພັດທະນາອະສັງຫາລົມມະຊັບ ໄດ້ຮັບ ນະໂຢບາຍສິ່ງເສີມດ້ານອາກອນກຳໄລ ໂດຍອີງຕາມເຂດ ທີ່ຕັ້ງ ຄື: ເຂດ 1 ຍົກເວັ້ນອາກອນກຳໄລ ສົບທິກ ປີ ແລະ ເຂດ 2 ຍົກເວັ້ນອາກອນກຳໄລ ແບດ ປີ, ພາຍຫຼັງສິ້ນສຸດໄລຍະຍົກເວັ້ນ ຈະໄດ້ເສຍ ສາມສົບຫ້າ ສ່ວນ ຮັບຍ (35%) ຂອງອັດຕາອາກອນກຳໄລ ຕາມທີ່ກຳນົດໄວ້ໃນກົດໝາຍ ວ່າດ້ວຍສ່ວຍສາອາກອນ ພາຍໃນກຳ ນົດ ຫ້າ ປີ, ຫຼັງຈາກນີ້ນ ໃຫ້ເສຍໃນອັດຕາຕາມທີ່ໄດ້ກຳນົດໄວ້ ໃນກົດໝາຍວ່າດ້ວຍ ສ່ວຍສາອາກອນ;
3. ການກໍ່ສ້າງເສັ້ນທາງ, ລະບົບໄຟຟ້າ, ນ້ຳປະປາ, ລະບົບບໍາບັດນໍາເປື້ອນ ແລະ ກໍາຈັດສິ່ງເສດຫຼືອ ໄດ້ຮັບການ ຍົກເວັ້ນອາກອນມູນຄ່າເພີ່ມ, ສ່ວນການກໍ່ສ້າງພື້ນຖານໄຄງລ່າງອື່ນໆ ແມ່ນໃຫ້ເສຍ ຫ້າສົບສ່ວນ ຮັບຍ (50%) ຂອງອັດຕາອາກອນມູນຄ່າເພີ່ມ ທີ່ກຳນົດໄວ້ໃນກົດໝາຍ ວ່າດ້ວຍອາກອນມູນຄ່າເພີ່ມ.

ມາດຕາ 41 ນະໂຢບາຍສິ່ງເສີມດ້ານການນຳໃຊ້ທີ່ດິນ

ຜູ້ພັດທະນາເຂດ ມີສິດນຳໃຊ້ທີ່ດິນ ໃນເຂດເສດຖະກິດພິເສດ ແລະ ມີສິດ ນໍາເອົາສິດດັ່ງກ່າວ ໃຫ້ເຊົ່າຕໍ່, ມອບ, ໂອນ ໃຫ້ຜູ້ລົງທຶນຕາມອາຍຸສັນຍາພັດທະນາ ພາຍຫຼັງທີ່ໄດ້ພັດທະນາສໍາເລັດ ຢ່າງໜ້ອຍ ສື່ສົບຫ້າສ່ວນ ຮັບຍ (45%) ຂອງແຜນພັດທະນາ ໃນແຕ່ລະໄລຍະ ຕາມທີ່ໄດ້ກຳນົດໄວ້ໃນແຜນແມ່ບິດການພັດທະນາ ໂດຍມີການຢັ້ງຢືນ ຂອງຄະນະຄຸ້ມຄອງເຂດ.

ມາດຕາ 42 ນະໂຍບາຍອື່ນ

ຜູ້ພັດທະນາເຊດ ໄດ້ຮັບນະໂຍບາຍຊ່ວຍໜຸນການລົງທຶນ ຕາມທີ່ໄດ້ກຳນົດໄວ້ ໃນກົດໝາຍວ່າດ້ວຍການສິ່ງເສີມການລົງທຶນ.

ຜູ້ພັດທະນາຈະໄດ້ຮັບນະໂຍບາຍສິ່ງເສີມເພີ່ມເຕີມ ບັນຫຼິນຖານການເຈລະຈາ ແລະ ການຕົກລົງໃນສັນຍາ ໂດຍອີງຕາມເງື່ອນໄຂ, ທີ່ຕັ້ງ, ຈຸດຟິເສດ ເປັນຕົ້ນ ແຂດຫ່າງໄກສອກຫຼືກ, ກົດຈະການທີ່ລັດຖະບານ ສິ່ງເສີມພິເສດ.

ໜວດທີ 7 ນະໂຍບາຍສິ່ງເສີມຕໍ່ຜູ້ລົງທຶນ

ມາດຕາ 43 ນະໂຍບາຍສິ່ງເສີມດ້ານພາສີ, ສ່ວຍສາອາກອນ

ຜູ້ລົງທຶນ ໄດ້ຮັບນະໂຍບາຍດ້ານພາສີ, ສ່ວຍສາອາກອນ ດັ່ງນີ້:

1. ນະໂຍບາຍດ້ານພາສີ, ສ່ວຍສາອາກອນ ກ່ຽວກັບການນຳເຂົ້າ ແລະ ສິ່ງອອກ ປະຕິບັດຕາມທີ່ໄດ້ກຳນົດໄວ້ ໃນກົດໝາຍ ວ່າດ້ວຍການສິ່ງເສີມການລົງທຶນ;
2. ການລົງທຶນ ໃນກົດຈະການຕາມຂະແໜງການ ທີ່ໄດ້ກຳນົດໄວ້ ໃນມາດຕາ 9 ຂອງກົດໝາຍ ວ່າດ້ວຍການສິ່ງເສີມການລົງທຶນ ຈະໄດ້ຮັບການຍົກເວັ້ນອາກອນກຳໄລເພີ່ມອີກ ສອງ ປີ ຈາກໄລຍະຍົກເວັ້ນອາກອນກຳໄລ ຕາມທີ່ໄດ້ກຳນົດໄວ້ ໃນມາດຕາ 11 ວັກ 2 ແລະ ວັກ 3 ຂອງກົດໝາຍ ວ່າດ້ວຍການສິ່ງເສີມການລົງທຶນ; ມອງຈາກນີ້ ສໍາລັບການລົງທຶນໃນກົດຈະການຕາມທີ່ໄດ້ກຳນົດໄວ້ ໃນ ມາດຕາ 9 ຂຶ້ 3, 4, 5 ແລະ ຂຶ້ 6 ຂອງກົດໝາຍວ່າ ດ້ວຍການສິ່ງເສີມການລົງທຶນ ຫຼັງຈາກສັ້ນສຸດ ໄລຍະຍົກເວັ້ນອາກອນກຳໄລ ແລ້ວ ຈະໄດ້ເສຍສາມສືບຫ້າສ່ວນຮ້ອຍ (35%) ຂອງອັດຕາອາກອນກຳໄລ ຕາມທີ່ໄດ້ກຳນົດໄວ້ ໃນ ກົດໝາຍວ່າດ້ວຍສ່ວຍສາອາກອນ ພາຍໃນກຳນົດ ຫ້າ ປີ; ຫຼັງຈາກນັ້ນ ໃຫ້ເສຍອາກອນກຳໄລ ຕາມທີ່ໄດ້ກຳນົດໄວ້ ໃນກົດໝາຍວ່າດ້ວຍສ່ວຍສາອາກອນ.
3. ການກໍ່ສ້າງໂຮງງານ ເພື່ອທຳການຜະລິດສິ່ງອອກຕ່າງປະເທດ ຮ້ອຍສ່ວນຮ້ອຍ (100%) ຈະໄດ້ຮັບການຍົກເວັ້ນອາກອນມູນຄ່າເພີ່ມ ແລະ ໄດ້ຮັບນະໂຍບາຍສໍາລັບການຊົມໃຊ້ກະແສໄຟຟ້າ ແລະ ນ້າປະປາ ເຂົ້າໃນການຜະລິດ ໂດຍໃຫ້ເສຍຫ້າສືບສ່ວນຮ້ອຍ (50%) ຂອງອັດຕາອາກອນມູນຄ່າເພີ່ມ ທີ່ໄດ້ກຳນົດໄວ້ ໃນກົດໝາຍ ວ່າດ້ວຍອາກອນມູນຄ່າເພີ່ມ.
4. ສໍາລັບການກໍ່ສ້າງ ແລະ ພັດທະນາພື້ນຖານໂຄງລ່າງ ຮັບໃຊ້ການດຳເນີນທຸລະກິດຂອງຜູ້ລົງທຶນ ໃນຂະແໜງກົດຈະການທີ່ບໍ່ແມ່ນການຜະລິດເພື່ອສິ່ງອອກ ຮ້ອຍສ່ວນຮ້ອຍ ໃຫ້ເສຍຫ້າສືບສ່ວນຮ້ອຍ (50%) ຂອງອັດຕາອາກອນມູນຄ່າເພີ່ມ ຕາມທີ່ໄດ້ກຳນົດໄວ້ ໃນກົດໝາຍວ່າ ດ້ວຍອາກອນມູນຄ່າເພີ່ມ.
5. ການນຳເຂົ້າວັດຖຸດິນ, ວັດຖຸປະກອນ ແລະ ຊັ້ນສ່ວນທີ່ຮັບໃຊ້ການຜະລິດ, ການບຸງແຕ່ງ ຫຼື ປະກອບຢູ່ ພາຍໃນເຂດເສດຖະກິດພິເສດ ເພື່ອເປັນສິນຄ້າຈໍາໜ່າຍພາຍໃນປະເທດ ຕ້ອງໄດ້ປະຕິບັດຕາມກົດໝາຍ ແລະ ລະບຽບການກ່ຽວກັບພາສີ ແລະ ສ່ວຍສາອາກອນ.
ມອງຈາກນີ້ ຜູ້ລົງທຶນຍັງໄດ້ຮັບນະໂຍບາຍດ້ານອາກອນອື່ນ ຕາມທີ່ໄດ້ກຳນົດໄວ້ ໃນກົດໝາຍວ່າດ້ວຍການສິ່ງເສີມການລົງທຶນ.

ມາດຕາ 44 ນະໂຍບາຍສິ່ງເສີມດ້ານການນຳໃຊ້ທີ່ດິນ ແລະ ອະສັງຫາລົມະຊັບ

ຜູ້ລົງທຶນ ມີສິດນຳໃຊ້ທີ່ດິນທີ່ຕົນໄດ້ເຊົ່າ ໂດຍສາມາດເອີ້ນສິດດັ່ງກ່າວ ໃຫ້ເຊົ່າຕໍ່ຫຼື ມອບ, ໂອນ ໃຫ້ຜູ້ລົງທຶນອື່ນ ຕາມອາຍຸສັນຍາເຊົ່າ ແຕ່ສູງສຸດບໍ່ໃຫ້ເກີນອາຍຸສັນຍາພັດທະນາທີ່ຍັງເຫຼືອ ໂດຍມີການຢັ້ງຢືນຂອງຄະນະຄຸມຄອງເຂດ.

ຜູ້ທີ່ໄດ້ກຳນະສິດໃນອະສັງຫາລົມະຊັບ ຢູ່ໃນ ຂສພ ແມ່ນສາມາດເປັນເຈົ້າກຳນະສິດໄປຕະຫຼອດ ຈິນໜີດ ອາຍຸຂອງການນຳໃຊ້ອະສັງຫາລົມະຊັບນັ້ນ ຊຶ່ງສາມາດຊາຍ, ມອບ, ໂອນ ຫຼື ສືບທອດຕໍ່ໄດ້, ສ່ວນທີ່ດິນ ບ່ອນທີ່ ອະສັງຫາລົມະຊັບນັ້ນຕັ້ງຢູ່ ພາຍຫຼັງໝົດອາຍຸສັນຍາພັດທະນາແລ້ວ ແມ່ນກັບມາເປັນຊັບສິນຂອງລັດ ຊຶ່ງເຈົ້າກຳນະສິດ ຂອງອະສັງຫາລົມະຊັບນັ້ນ ສາມາດເຊົ່າທີ່ດິນນຳລັດ ຫຼື ດ້ວຍວິທີການອື່ນ ໂດຍສອດຄ່ອງຕາມລະບຽບກິດໝາຍ.

ຄົນຕ່າງປະເທດທີ່ໄດ້ກຳນະສິດອະສັງຫາລົມະຊັບ (ສິ່ງປຸກສ້າງທີ່ຢູ່ອາໄສພາຍໃນເຂດ) ໂດຍໄດ້ມີການຊໍາລະ ຕົວຈິງ 100,000 ໂດລາສະຫະລັດ ຂຶ້ນໄປ ພ້ອມດ້ວຍເມຍ ຫຼື ຜິວ ແລະ ລູກ ຈະໄດ້ຮັບນະໂຍບາຍວິຊາເຊົ້າ-ອອກຫຼາຍເທື່ອ ຕັ້ງທຳອິດເປັນເວລາ ສືບ ປີ ແລະ ສາມາດຕໍ່ໄດ້, ນອກຈາກນີ້ ຍັງຈະໄດ້ຮັບການອໍານວຍຄວາມສະດວກອື່ນງານ ຕາມການຕົກລົງ ຂອງລັດຖະບານ ໃນແຕ່ລະໄລຍະ.

ສໍາລັບຄົນຕ່າງປະເທດທີ່ມີສັນຍາເຊົ້າ ອະສັງຫາລົມະຊັບ (ສິ່ງປຸກສ້າງທີ່ຢູ່ອາໄສພາຍໃນເຂດ) ຈາກເຈົ້າ ຂອງກຳນະສິດ ແລະ ມີກຳນົດເວລາຢູ່ ສປປ ລາວ ສາມເຕືອນຂຶ້ນໄປ ຈະໄດ້ຮັບນະໂຍບາຍວິຊາເຊົ້າ-ອອກຫຼາຍ ເທື່ອ.

ມາດຕາ 45 ນະໂຍບາຍອື່ນ

ຜູ້ລົງທຶນ ໄດ້ຮັບນະໂຍບາຍຊ່ວຍໝູນການລົງທຶນ ຕາມທີ່ກຳນົດໄວ້ໃນກິດໝາຍ ວ່າດ້ວຍການສິ່ງເສີມການລົງທຶນ.

ໝວດທີ 8 ກົນໄກການຈັດຕັ້ງປະຕິບັດນະໂຍບາຍສິ່ງເສີມ

ມາດຕາ 46 ການຈັດຕັ້ງປະຕິບັດນະໂຍບາຍສິ່ງເສີມສໍາລັບຜູ້ພັດທະນາເຂດ

ນະໂຍບາຍສິ່ງເສີມ ຂອງຜູ້ພັດທະນາເຂດ ໄດ້ກຳນົດໄວ້ ໃນໃບອະນຸຍາດລົງທຶນ.

ການຈັດຕັ້ງປະຕິບັດນະໂຍບາຍສິ່ງເສີມດ້ານພາສີ, ສ່ວຍສາອາກອນ ມີດັ່ງນີ້:

- ຂະແໜງການການເງິນ ເປັນຜູ້ຈັດຕັ້ງປະຕິບັດການ ໃຫ້ນະໂຍບາຍສິ່ງເສີມດ້ານພາສີ, ສ່ວຍສາອາກອນ ຕາມທີ່ໄດ້ກຳນົດໄວ້ ໃນໃບອະນຸຍາດລົງທຶນ;
- ການຍົກເວັ້ນພາສີ, ອາກອນນຳເຊົ້າວັດຖຸດິບ, ອຸປະກອນ ແລະ ພາຫະນະຮັບໃຊ້ການຜະລິດໄດຍກິງ ຂອງຜູ້ພັດທະນາເຂດ ຕ້ອງສະເໜີແຜນນຳເຊົ້າ ຕໍ່ຫ້ອງການສິ່ງເສີມ ແລະ ຄຸ້ມຄອງເຂດເສດຖະກິດພິເສດ ເພື່ອປະສານກັບຂະແໜງການກ່ຽວຂ້ອງ ພິຈາລະນາຮັບຮອງ;
- ການນຳເຊົ້າຕົວຈິງ ໃຫ້ຂະແໜງພາສີ, ອາກອນ ເປັນຜູ້ຈັດຕັ້ງປະຕິບັດຕາມແຜນນຳເຊົ້າທີ່ໄດ້ຮັບຮອງເອົາແລ້ວ. ໃນກໍລະນີມີຄວາມຕ້ອງການນຳເຊົ້າເພີ່ມ ຫຼື ຫຼຸດຕາມຄວາມຈຳເປັນ ຕ້ອງສະເໜີຕໍ່ຫ້ອງການສິ່ງເສີມ ແລະ ຄຸ້ມຄອງເຂດເສດຖະກິດພິເສດ ພິຈາລະນາ.

ມາດຕາ 47 ການຈັດຕັ້ງປະຕິບັດນະໂຍບາຍສິ່ງເສີມສໍາລັບຜູ້ລົງທຶນ

ນະໂຍບາຍສິ່ງເສີມຂອງຜູ້ລົງທຶນ ໄດ້ກຳນົດໄວ້ ໃນໃບສິ່ງເສີມການລົງທຶນ.

ການຈັດຕັ້ງປະຕິບັດນະໂຍບາຍສິ່ງເສີມດ້ານພາສີ, ສ່ວຍສາອາກອນ ມີດັ່ງນີ້:

- ຂະແໜງການການເງິນ ເປັນຜູ້ຈັດຕັ້ງປະຕິບັດການໃຫ້ນະໂຍບາຍສິ່ງເສີມດ້ານພາສີ, ສ່ວຍສາອາກອນ ຕາມທີ່ໄດ້ກຳນົດໄວ້ ໃນໃບສິ່ງເສີມການລົງທຶນ;
- ການຍົກເວັ້ນພາສີ, ອາກອນນຳເຊົ້າວັດຖຸດິບ, ອຸປະກອນ ແລະ ພາຫະນະຮັບໃຊ້ການຜະລິດໄດຍກິງ ຂອງຜູ້ລົງທຶນ ຕ້ອງສະເໜີແຜນນຳເຊົ້າປະຈຳປີ ຕໍ່ຄະນະຄຸ້ມຄອງເຂດ ພິຈາລະນາຮັບຮອງ ໂດຍຜ່ານການປະສານສົມທິບກັບຂະແໜງການກ່ຽວຂ້ອງ;

ໝວດທີ 10

ການຄຸ້ມຄອງ ແລະ ການກວດກາ

ມາດຕາ 54 ອີງການຄຸ້ມຄອງວຽກງານເຂດສັດຖະກິດພື້ເສດ

ລັດຖະບານ ເປັນຜູ້ຄຸ້ມຄອງວຽກງານເຂດສັດຖະກິດພື້ເສດ ຢ່າງລວມສູນ ແລະ ເປັນເອກະພາບ ໃນຂອບເຂດທີ່ວປະເທດ ໂດຍມອບໃຫ້ກະຊວງແຜນການ ແລະ ການລົງທຶນ ຮັບຜິດຊອບໄດຍກົງ ແລະ ເປັນເຈົ້າການປະສານສົມທິບກັບຂະແໜງການອື່ນ ແລະ ອີງການປົກຄອງຫ້ອງຖິ່ນທີ່ກ່ຽວຂ້ອງ.

ອີງການຄຸ້ມຄອງວຽກງານເຂດສັດຖະກິດພື້ເສດ ປະກອບດ້ວຍ:

1. ກະຊວງແຜນການ ແລະ ການລົງທຶນ;
2. ຫ້ອງການສິ່ງເສີມ ແລະ ຄຸ້ມຄອງເຂດສັດຖະກິດພື້ເສດ;
3. ຄະນະຄຸ້ມຄອງເຂດ;
4. ອີງການປົກຄອງແຂວງ, ນະຄອນຫຼວງ;
5. ຂະແໜງການອື່ນ.

ມາດຕາ 55 ສິດ ແລະ ຫ້າທີ່ຂອງກະຊວງແຜນການ ແລະ ການລົງທຶນ

ໃນການຄຸ້ມຄອງວຽກງານເຂດສັດຖະກິດພື້ເສດ, ກະຊວງແຜນການ ແລະ ການລົງທຶນ ມີສິດ ແລະ ຫ້າທີ່ດັ່ງນີ້:

1. ຄົ້ນຄວ້າ, ວາງນະໂຍບາຍ, ແຜນຍຸດທະສາດ, ກິດໝາຍ ແລະ ລະບຽບການ ກ່ຽວກັບເຂດສັດຖະກິດພື້ເສດ ເພື່ອສະເໜີລັດຖະບານ ພິຈາລະນາ;
2. ສ້າງແຜນການ, ອອກຂໍຕິກລົງ, ດຳເສົ່ງ ແລະ ດຳແນະນຳ ກ່ຽວກັບວຽກງານເຂດສັດຖະກິດພື້ເສດ;
3. ໂຄສະນາ, ເຜີຍແຜ່ນະໂຍບາຍ, ແຜນຍຸດທະສາດ, ກິດໝາຍ ແລະ ລະບຽບການ ກ່ຽວກັບວຽກງານເຂດສັດຖະກິດພື້ເສດ ໃນຂອບເຂດທີ່ວປະເທດ;
4. ຄົ້ນຄວ້າກ່ຽວກັບການສ້າງຕັ້ງ ຫຼື ການຍຸບເລີກເຂດສັດຖະກິດພື້ເສດໃນຂອບເຂດທີ່ວປະເທດ ເພື່ອສະເໜີຄະນະສິ່ງເສີມ ແລະ ຄຸ້ມຄອງການລົງທຶນຂັ້ນສູນກາງ ແລະ ລັດຖະບານ ພິຈາລະນາ;
5. ຄົ້ນຄວ້າ ແລະ ສະເໜີແຕ່ງຕັ້ງ, ຍົກຢ້າຍ ຫຼື ປິດຕຳແໜ່ງ ຫົວໜ້າຫ້ອງການສິ່ງເສີມ ແລະ ຄຸ້ມຄອງເຂດສັດຖະກິດພື້ເສດ;
6. ຄົ້ນຄວ້າພິຈາລະນາດຳສະເໜີຂອງບຸກຄົນ, ມີຕິບຸກຄົນ ຫຼື ການຈັດຕັ້ງ ກ່ຽວກັບການກະທຳ ຫຼື ການຕິກລົງບັນຫາ ທີ່ເປັນການລະເມີດກິດໝາຍ ກ່ຽວກັບວຽກງານເຂດສັດຖະກິດພື້ເສດ;
7. ຄົ້ນຄວ້າ ແລະ ສະເໜີມາດຕະການ, ວິທີການແກ້ໄຂການກະທຳທີ່ລະເມີດກິດໝາຍ ໃນການປະຕິບັດວຽກງານເຂດສັດຖະກິດພື້ເສດ ໃຫ້ມີຄວາມໂປ່ງໃສ ແລະ ສອດຄ່ອງກັບກິດໝາຍ ແລະ ລະບຽບການ;
8. ໜີ້ນຳ, ຊຸກຍູ້, ຕິດຕາມ, ກວດກາ ແລະ ປະສານສົມທິບກັບຂະແໜງການອື່ນ ແລະ ອີງການປົກຄອງຫ້ອງຖິ່ນທີ່ກ່ຽວຂ້ອງ ໃນການຈັດຕັ້ງປະຕິບັດກິດໝາຍ ແລະ ລະບຽບການ ກ່ຽວກັບເຂດສັດຖະກິດພື້ເສດ;
9. ພິວພັນ ແລະ ຮ່ວມມືກັບຕ່າງປະເທດ, ພາກພື້ນ ແລະ ສາກິນ ກ່ຽວກັບວຽກງານເຂດສັດຖະກິດພື້ເສດ;
10. ສະຫຼຸບ, ສັງລວມ, ຕິລາຕາປະເມີນຜົນ ແລະ ລາຍງານການເຮື່ອນໄຫວວຽກງານເຂດສັດຖະກິດພື້ເສດ ໃຫ້ລັດຖະບານ ຢ່າງເປັນປົກກະຕິ;

11. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ ໃນກົດໝາຍ, ລະບຽບການ ແລະ ຕາມການມອບໝາຍຂອງລັດຖະບານ.

ມາດຕາ 56 ສິດ ແລະ ຫ້າທີ່ ຂອງຫ້ອງການສິ່ງເສີມ ແລະ ຄຸ້ມຄອງເຂດເສດຖະກິດຟິເສດ

ຫ້ອງການສິ່ງເສີມ ແລະ ຄຸ້ມຄອງເຂດເສດຖະກິດຟິເສດ ມີຖານະທີ່ກົມ ຂັ້ນກັບກະຊວງແຜນການ ແລະ ການລົງທຶນ ໂດຍໄດ້ຮັບການຊື້ນໍາຈາກລັດຖະມົນຕີ, ຮອງລັດຖະມົນຕີ ຕາມການມອບໝາຍ.

ໃນການຄຸ້ມຄອງວຽກງານເຂດເສດຖະກິດຟິເສດ ຫ້ອງການສິ່ງເສີມ ແລະ ຄຸ້ມຄອງເຂດເສດຖະກິດຟິເສດ ມີ ສິດ ແລະ ຫ້າທີ່ ດັ່ງນີ້:

1. ເປັນເສນາທີ່ການໃຫ້ກະຊວງແຜນການ ແລະ ການລົງທຶນ ໃນການຄົ້ນຄວ້າ, ວາງນະໂຍບາຍ, ແຜນຍຸດທະສາດ, ກົດໝາຍ ແລະ ລະບຽບການ ກ່ຽວກັບເຂດເສດຖະກິດຟິເສດ;
2. ຄົ້ນຄວ້າ ອອກຂໍ້ຕົກລົງ, ຄໍາສັ່ງ, ຄໍາແນະນຳ ທາງດ້ານວິຊາການ ໃນການຈັດຕັ້ງປະຕິບັດວຽກງານເຂດເສດຖະກິດຟິເສດ;
3. ຜັນຂະຫຍາຍ, ໂຄສະນາ, ເຜີຍແຜ່ນະໂຍບາຍ, ແຜນຍຸດທະສາດ, ກົດໝາຍ ແລະ ລະບຽບການ ກ່ຽວກັບເຂດເສດຖະກິດຟິເສດ ແລະ ຊື້ນໍາຈັດຕັ້ງປະຕິບັດ ຕາມຄວາມຮັບຜິດຊອບ ຂອງຕົນ;
4. ຄົ້ນຄວ້າ ກ່ຽວກັບການສ້າງຕັ້ງ ຫຼື ການຍຸບເລີກ ເຂດເສດຖະກິດຟິເສດ ໃນຂອບເຂດທີ່ວປະເທດ ເພື່ອສະເໜີ ກະຊວງແຜນການ ແລະ ການລົງທຶນ ພິຈາລະນາ;
5. ຄົ້ນຄວ້າ ກ່ຽວກັບການອະນຸມັດ ແລະ ການຢັກເລີກກິດຈະການທີ່ຢູ່ໃນບັນຊີຄວບຄຸມທີ່ບໍ່ຢູ່ໃນຂອບເຂດ ຄວາມຮັບຜິດຊອບຂອງຄະນະຄຸ້ມຄອງເຂດ ເພື່ອສະເໜີຄະນະສິ່ງເສີມ ແລະ ຄຸ້ມຄອງການລົງທຶນ ຂັ້ນສູນກາງ ພິຈາລະນາ;
6. ຄົ້ນຄວ້າປະກອບຄໍາເຫັນ ກ່ຽວກັບການສະເໜີແຕ່ງຕັ້ງ, ຍົກຍ້າຍ ຫຼື ປິດຕໍາແໜ່ງຫົວໜ້າ, ຮອງຫົວໜ້າຄະນະຄຸ້ມຄອງເຂດ;
7. ຄົ້ນຄວ້າ ແລະ ສະເໜີມາດຕະການ, ວິທີການແກ້ໄຂ ການກະທຳທີ່ລະເມີດກົດໝາຍ ໃນການປະຕິບັດວຽກງານເຂດເສດຖະກິດຟິເສດ ໃຫ້ມີຄວາມໂປ່ງໃສ ແລະ ສອດຄ່ອງກັບກົດໝາຍ ແລະ ລະບຽບການ ຕໍ່ກະຊວງແຜນການ ແລະ ການລົງທຶນ ພິຈາລະນາ;
8. ປະສານສົມທີບກັບຂະແໜງການອື່ນ ແລະ ອົງການປົກຄອງຫ້ອງຖິ່ນ ທີ່ກ່ຽວຂ້ອງ ຊຸກຍູ້, ຕິດຕາມ ແລະ ກວດກາການຈັດຕັ້ງປະຕິບັດວຽກງານເຂດເສດຖະກິດຟິເສດ;
9. ພິວັນ ແລະ ຮ່ວມມືກັບຕ່າງປະເທດ ກ່ຽວກັບວຽກງານເຂດເສດຖະກິດຟິເສດ ຕາມການມອບໝາຍ ຂອງຂັ້ນເທິງ;
10. ຮັບຄໍາຮ້ອງ, ຄໍາສະເໜີ ຂອງຜູ້ພັດທະນາ ແລະ ຜູ້ລົງທຶນ ກ່ຽວກັບຂໍ້ຫຍຸ້ງຍາກຕ່າງໆ ໃນການດໍາເນີນ ທຸລະກິດ ແລະ ປະສານກັບພາກສ່ວນກ່ຽວຂ້ອງ ເພື່ອແກ້ໄຂ;
11. ຈັດກາອງປະຊຸມ ປະຈໍາທີ່ກາເຕືອນ ຫຼື ຫົ່ງປີ ຮ່ວມກັບຄະນະຄຸ້ມຄອງເຂດ ແລະ ຜູ້ພັດທະນາ;
12. ສະຫຼຸບ, ສັງລວມ, ຕິລາຕາປະເມີນຜົນ ແລະ ລາຍງານການເຕື່ອນໄຫວວຽກງານເຂດເສດຖະກິດຟິເສດ ໃຫ້ກະຊວງແຜນການ ແລະ ການລົງທຶນ ຢ່າງເປັນປົກກະຕິ;
13. ນໍາໃຊ້ສິດ ແລະ ປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ, ລະບຽບການ ແລະ ຕາມການມອບໝາຍຂອງຂັ້ນເທິງ.

ມາດຕາ 57 ສິດ ແລະ ຫ້າທີ່ຂອງຄະນະຄຸມຄອງເຂດ

ໃນການຄຸມຄອງວຽກງານເຂດເສດຖະກິດພື້ນ, ຄະນະຄຸມຄອງເຂດ ມີສິດ ແລະ ຫ້າທີ່ ດັ່ງນີ້:

1. ຕິດຕາມ, ກວດກາ ແລະ ຊຸກຍູ້ ການຈັດຕັ້ງປະຕິບັດສັນຍາພັດທະນາ, ແຜນແມ່ບົດການພັດທະນາເຂດ, ແຜນງານ ແລະ ໂຄງການການລົງທຶນ ໃນແຕ່ລະໄລຍະ;
2. ພິຈາລະນາອະນຸມັດ ການລົງທຶນໃນເຂດເສດຖະກິດພື້ນ ຕາມພາລະບົດບາດ ແລະ ຂອບເຂດຄວາມຮັບຜິດຊອບຂອງຕົນ; ອອກໃບຢັ້ງຢືນສິດນຳໃຊ້ທີ່ດິນ, ອະສັງຫາລິມະຊັບ, ສິ່ງບຸກສ້າງຕ່າງໆພາຍໃນເຂດ, ເອກະສານ ກ່ຽວກັບການນຳເຂົ້າ-ສິ່ງອອກສິນຄ້າ, ວັດຖຸປະກອນຮັບໃຊ້ການຜະລິດ, ການກໍ່ສ້າງພື້ນຖານໂຄງລ່າງ; ອອກໃບຢັ້ງຢືນແຫຼ່ງກໍາເນີດສິນຄ້າ; ຈັດກັບຄ່າທຳນຽມ ແລະ ຄ່າບໍລິການ ໂດຍສອດຄ່ອງກັບ ລະບຽບການ;
3. ໂຄສະນາດຶງດູດ ການພັດທະນາ ຫຼື ການລົງທຶນ ໃນເຂດເສດຖະກິດພື້ນ ລວມທັງເຜີຍແຜ່ກິດໝາຍ ແລະ ລະບຽບການ, ຂໍ້ມູນຂ່າວສານ ກ່ຽວກັບເຂດເສດຖະກິດພື້ນ;
4. ປະສານສົມທີບກັບອີງການປົກຄອງຫ້ອງທຶນ ບ່ອນເຂດເສດຖະກິດພື້ນຕັ້ງຢູ່ ເພື່ອຮັບປະກັນວຽກງານ ບ້ອງກັນຄວາມສະຫງົບ, ຄວາມເປັນລະບຽບຮຽບຮ້ອຍ, ຄຸມຄອງຜູ້ຢູ່ອ໌ໄສ ແລະ ຜູ້ອອກແຮງງານພາຍໃນເຂດ;
5. ປະສານສົມທີບກັບຂະແໜງການທີ່ກ່ຽວຂ້ອງ ເພື່ອຂ່າຍມອບສິດ ໃນການພິຈາລະນາອອກໃບຢັ້ງຢືນ ການມອບເລກປະຈຳຕົວຜູ້ເສຍອາກອນ ແລະ ການເກັບອາກອນ, ໃບອະນຸຍາດການປຸກສ້າງ, ໃບຢັ້ງຢືນ ບົດປະເມີນຜົນກະທີບດ້ານສິ່ງແວດລ້ອມ, ສັງຄົມ ແລະ ທຳມະຊາດ, ບັດອະນຸຍາດອອກແຮງງານ, ບັດພັກເຊົາ ແລະ ເອກະສານອື່ນ ເພື່ອຮັບປະກັນໃຫ້ການເຄື່ອນໄຫວວຽກງານເຂດເສດຖະກິດພື້ນ ມີຄວາມສະດວກຄ່ອງຕົວ;
6. ປະສານສົມທີບກັບຜູ້ພັດທະນາເຂດ, ຜູ້ລົງທຶນ ແລະ ອີງການປົກຄອງຫ້ອງທຶນ ໃນການສ້າງໂຄງການພັດທະນາ ທີ່ມີສ່ວນຮ່ວມກັບປະຊາຊົນ ແລະ ໂຄງການພື້ນຖານໂຄງລ່າງໃນເຂດເຊື່ອມຕໍ່ ເພື່ອຍິກລະດັບຊື້ວິດການເປັນຢູ່ຂອງປະຊາຊົນ ໃຫ້ດີຂຶ້ນ;
7. ຕິດຕາມການປະຕິບັດພັນທະຕ່າງໆຕາມສັນຍາ, ລາຍຮັບ-ລາຍຈ່າຍຕ່າງໆ ຂອງເຂດເສດຖະກິດພື້ນ ຕາມຂອບເຂດສິດທີ່ໄດ້ກຳນົດໄວ້ ໃນດໍາລັດສະບັບນີ້;
8. ກໍານີດມາດຕະການປົກປັກສາສິ່ງແວດລ້ອມ, ຮັບປະກັນການພັດທະນາແບບຍືນຍົງ;
9. ຄຸມຄອງຈັດສັນ ແລະ ນຳໃຊ້ທີ່ດິນ, ສິ່ງບຸກສ້າງຕ່າງໆຕາມລະບຽບການ;
10. ຈັດກອງປະຊຸມປະຈຳເດືອນ ເພື່ອປົກສາຫາລື ແກ້ໄຂວຽກງານຂອງຕົນ;
11. ສະຫຼຸບ, ລາຍງານຜົນການເຄື່ອນໄຫວປະຈຳອາທິດ, ເດືອນ, ໄຕມາດ, ຫິກເດືອນ, ປີ ພ້ອມທັງສ້າງລວມບັນຊີການອະນຸມັດກົດຈະການລົງທຶນໃນເຂດ ໃຫ້ຂະແໜງການແຜນການ ແລະ ການລົງທຶນ, ອີງການປົກຄອງ ຂັ້ນແຂວງ ແລະ ຄະນະກຳມະການສິ່ງເສີມ ແລະ ຄຸມຄອງການລົງທຶນ ຂັ້ນແຂວງ ແລະ ຂັ້ນສູນກາງ; ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມກິດໝາຍ ແລະ ລະບຽບການ.

ມາດຕາ 58 ສິດ ແລະ ຫ້າທີ່ຂອງອີງການປົກຄອງແຂວງ, ນະຄອນຫຼວງ

ໃນການຄຸມຄອງວຽກງານເຂດເສດຖະກິດພື້ນ, ອີງການປົກຄອງແຂວງ, ນະຄອນຫຼວງບ່ອນເຂດເສດຖະກິດພື້ນຕັ້ງຢູ່ ມີສິດ ແລະ ຫ້າທີ່ ຕັ້ນຕໍ່ ດັ່ງນີ້:

1. ໂຄສະນາ, ເຜີຍແຜ່ ນະໂຍບາຍການພັດທະນາເຂດເສດຖະກິດພື້ນ ໃຫ້ປະຊາຊົນເຂົ້າໃຈ ແລະ ໃຫ້ການສະຫຼຸບສະຫຼຸນ;
2. ຂຶ້ນໍາ, ຊຸກຍູ້, ຕິດຕາມ ແລະ ອໍານວຍຄວາມສະດວກ ໃຫ້ເຂດເສດຖະກິດພື້ນ ຢູ່ແຂວງ, ນະຄອນຫຼວງ ຂອງຕົນ ໄດ້ເຄື່ອນໄຫວວຽກງານພັດທະນາເຂດເສດຖະກິດພື້ນ;

3. ຊື່ນໍາວຽກງານປ້ອງກັນຊາດ-ປ້ອງກັນຄວາມສະຫງົບ, ການພັດທະນາທາງດ້ານວັດທະນະທຳ-ສັງຄົມ, ການສ້າງໂຄງການ ແລະ ການຂຶ້ນແຜນການລົງທຶນ ເພື່ອກໍ່ສ້າງພື້ນຖານໄຕ່ງລ່າງທີ່ຈໍາເປັນໃຫ້ແກ່ການຮອງຮັບ, ການສະໜັບສະໜູນ ຫຼື ການເຊື່ອມຕໍ່ກັບເຂດເສດຖະກິດພິເສດ ໃນທ້ອງຖິ່ນຂອງຕົນ;
4. ສ້າງກິດຈະກຳ ທີ່ຕິດພັນກັບການພັດທະນາເຂດເສດຖະກິດພິເສດ ເພື່ອໃຫ້ປະຊາຊົນໄດ້ຜົນປະໂຫຍດຮ່ວມເປັນຕົ້ນ ການສ້າງກິດຈະການຢືນອ້ອມ, ການຜະລິດ ແລະ ການສະໜອງວັດຖຸດິບ, ຜະລິດຕະພັນ, ສະບຽງອາຫານ ແລະ ອື່ນໆ;
5. ຈັດສັນ, ສໍາຫຼວດ, ແກ້ໄຂ ແລະ ປະເມີນກ່ຽວກັບບັນຫາທີ່ດິນ ເພື່ອໃຊ້ແທນຄ່າເສຍຫາຍ ຕໍ່ຜູ້ໄດ້ຮັບຜົນກະທິບຈາກໂຄງການ;
6. ປະສານສົມທີ່ບັນຫາຄະນະຄຸ້ມຄອງເຂດ ເພື່ອແກ້ໄຂຄວາມຫຍຸ້ງຍາກ ແລະ ອໍານວຍຄວາມສະດວກໃນການພັດທະນາເຂດເສດຖະກິດພິເສດ;
7. ນຳໃຊ້ສືດ ແລະ ປະຕິບັດໜ້າທີ່ອື່ນ ຕາມກິດໝາຍ ແລະ ລະບຽບການ.

ມາດຕາ 59 ສືດ ແລະ ໜ້າທີ່ຂອງຂະແໜງການອື່ນ

ຂະແໜງການອື່ນທີ່ກ່ຽວຂ້ອງ ມີຄວາມຮັບຜິດຊອບຕາມພາລະບົດບາດຂອງຕົນ ໃນການຮ່ວມມື, ປະສານສົມທີ່ບັນຫາຄະນະຄຸ້ມຄອງເຂດ ໃນການຈັດຕັ້ງປະຕິບັດນະໂຍບາຍສິ່ງເສີມການລົງທຶນ ໃນເຂດເສດຖະກິດພິເສດ ຕາມທີ່ໄດ້ກຳນົດໄວ້ ໃນດໍາລັດສະບັບນີ້ ແລະ ກິດໝາຍອື່ນທີ່ກ່ຽວຂ້ອງ ໂດຍແຕ່ງຕັ້ງບຸກຄະລາກອນຂອງຕົນ ປະກອບເຂົ້າໃນໜ່ວຍງານບໍລິການການລົງທຶນປະຕຸດງວໃນເຂດ.

ມາດຕາ 60 ການກວດກາ

ການກວດກາວຽກງານເຂດເສດຖະກິດພິເສດ ໂດຍຫຼັກການໃຫ້ປະຕິບັດຕາມທີ່ໄດ້ກຳນົດໄວ້ ໃນກິດໝາຍ ວ່າ ດ້ວຍການສິ່ງເສີມການລົງທຶນ.

ອີງການກວດກາພາຍໃນ ແມ່ນອີງການດຽວກັນກັບອີງການຄຸ້ມຄອງ ວຽກງານເຂດເສດຖະກິດພິເສດ ຕາມທີ່ໄດ້ກຳນົດໄວ້ ໃນດໍາລັດສະບັບນີ້.

ໝວດທີ 11 ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 61 ນະໂຍບາຍຕໍ່ຜູ້ມີຜົນງານ

ບຸກຄົນ ແລະ ນິຕິບຸກຄົນ ທີ່ມີຜົນງານດີເດັ່ນ ໃນການປະຕິບັດ ດໍາລັດສະບັບນີ້ ເປັນຕົ້ນ ການພັດທະນາ, ການຄຸ້ມຄອງ ແລະ ການລົງທຶນຢູ່ໃນເຂດເສດຖະກິດພິເສດ ທີ່ມີປະສິດທິຜົນ, ມີຄວາມສໍາຄັນຕໍ່ການພັດທະນາເຂດເສດຖະກິດ-ສັງຄົມ, ການດຶງດູດ ແລະ ການຊູກຍູ້ ການພັດທະນາເຂດເສດຖະກິດພິເສດ ຫຼື ການລົງທຶນໃນເຂດເສດຖະກິດພິເສດ ຈະໄດ້ຮັບການຍ້ອງຍໍ ແລະ ນະໂຍບາຍອື່ນ ຕາມລະບຽບການ.

ມາດຕາ 62 ມາດຕະການຕໍ່ຜູ້ລະເມີດ

ນອກຈາກມາດຕະການທີ່ໄດ້ກຳນົດໄວ້ ໃນກິດໝາຍ ວ່າ ດ້ວຍການສິ່ງເສີມການລົງທຶນ ແລ້ວ ບຸກຄົນ ແລະ ນິຕິບຸກຄົນ ທີ່ລະເມີດດໍາລັດສະບັບນີ້ ຍັງຈະຖືກປະຕິບັດມາດຕະການຕ່າງໆ ແລ້ວແຕ່ກໍລະນີເປົາ ຫຼື ຫັກ.

ການລະເມີດກ່ຽວກັບການບໍ່ເສຍພັນທະດ້ານພາສີ, ສ່ວຍສາອາກອນ, ການລະເມີດສັນຍາສໍາປະຫານ, ການປຸກສ້າງອາຄານ ໂດຍບໍ່ໄດ້ຮັບອະນຸຍາດ ແລະ ການລະເມີດອື່ນໆ ໃຫ້ປະຕິບັດຕາມກິດໝາຍທີ່ກ່ຽວຂ້ອງ.

ໝວດທີ 12

ປິດບັນຍັດສຸດທ້າຍ

ມາດຕາ 63 ການຈັດຕັ້ງປະຕິບັດ

ກະຊວງແຜນການ ແລະ ການລົງທຶນ ເປັນໃຈກາງປະສານສົມທີບັກ ກະຊວງ, ອົງການລັດທຽບເທົ່າກະຊວງ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ໃນການຈັດຕັ້ງປະຕິບັດ ດໍາລັດສະບັບນີ້ ໃຫ້ມີປະສິດທິຜົນ.

ກະຊວງ, ອົງການລັດທຽບເທົ່າກະຊວງ, ອົງການປົກຄອງທ້ອງຖິ່ນ ແລະ ອົງການອື່ນທັງພາກລັດ ແລະ ເອກະ
ຊີນ ຈົ່ງຮັບຮູ້ ແລະ ຈັດຕັ້ງປະຕິບັດ ດໍາລັດສະບັບນີ້ ຢ່າງເຂັ້ມງວດ.

ມາດຕາ 64 ຜົນສັກສິດ

ດໍາລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນ ແລະ ພາຍຫຼັງໄດ້ລົງໃນຈົດໝາຍເຫດທາງລັດຖະການ
ສືບໜ້າວັນ.

ດໍາລັດສະບັບນີ້ ປັບປຸງແທນດໍາລັດ ວ່າດ້ວຍເຂດເສດຖະກິດພື້ນຖານ ແລະ ເຂດເສດຖະກິດສະເພາະ ສະບັບ
ເລກທີ 443/ນຍ, ລົງວັນທີ 26 ຕຸລາ 2010 ແລະ ຂໍ້ຕົກລົງ ຂອງນາຍົກລັດຖະມົນຕີ ວ່າດ້ວຍນະໂຍບາຍເພີ່ມເຕີມ
ຂອງການລົງທຶນ ຢູ່ເຂດເສດຖະກິດສະເພາະບິ່ງທາດໝວງ ແລະ ຂພສ ໃນຂອບເຂດທີ່ປະເທດ ສະບັບເລກທີ
73/ນຍ, ລົງວັນທີ 28 ກັນຍາ 2015.

ບັນດາເຂດເສດຖະກິດພື້ນຖານ ທີ່ໄດ້ຮັບອະນຸຍາດ ແລະ ໄດ້ຮັບຜົນປະໂຫຍດ ພາຍໃຕ້ນີ້ຕີກໍາກ່ຽວຂ້ອງບັນດາ
ເຂດເສດຖະກິດພື້ນຖານ ແລະ ສັນຍາທີ່ໄດ້ເຊັນກັບລັດຖະບານ ກ່ອນໜ້ານີ້ ແມ່ນບໍ່ມີການປັບປຸງ ຈົນກວ່າຈະສັນສົດ
ສັນຍາ. ຍົກເວັ້ນ ມາດຕາ 95 ແລະ ມາດຕາ 96 ຂອງດໍາລັດ ວ່າດ້ວຍເຂດເສດຖະກິດພື້ນຖານ ແລະ ເຂດເສດຖະກິດ
ສະເພາະ ສະບັບເລກທີ 443/ນຍ, ລົງວັນທີ 26 ຕຸລາ 2010 ແລະ ມາດຕາ 13 ຂອງຂໍ້ຕົກລົງ ຂອງນາຍົກ
ລັດຖະມົນຕີ ສະບັບເລກທີ 73/ນຍ, ລົງວັນທີ 28 ກັນຍາ 2015 ວ່າດ້ວຍນະໂຍບາຍເພີ່ມເຕີມຂອງການລົງທຶນ ຢູ່ເຂດ
ເສດຖະກິດສະເພາະບິ່ງທາດໝວງ ແລະ ຂພສ ໃນຂອບເຂດທີ່ປະເທດ ແມ່ນໃຫ້ປະຕິບັດຕາມດໍາລັດ ສະບັບນີ້.

ລັດຖະບານແຫ່ງ ສປປ ລາວ
ນາຍົກລັດຖະມົນຕີ



ທອງລຸນ ສີສຸລິດ